

మాతృదండనం

వేదవ్యాసుని "నాయుపురాణం" లోని 16 శ్లోకాలకు
శ్రీ బాపు చిత్రాలు - శ్రీ చాగంటి నృభాస్కరం




శాంతా వేసంతా ప్రెస్స్
హైదరాబాద్

మాతృవందనం

(వేదవ్యాసుని “వాయుపురాణం”లోని 16 శ్లోకాలు)

చిత్రలేఖనం

శ్రీ బాపు

న్యాయానం

‘బ్రహ్మశ్రీ’ చాగంటి కోటేశ్వరరావు



Mathruvandanam

ప్రతులు: 1000

ప్రథమ ప్రచురణ: డిసెంబరు 2014

Cover & Illustrations : బాపు

Images Courtesy : **GMR Foundation**

కవర్ డిజైన్: జి.రాజేష్, హైదరాబాద్.

పేజీ మేకింగ్: టి.నవీన్, హైదరాబాద్

ప్రచురణకర్త : వరప్రసాద్ రెడ్డి

(శాంతా బయోటెక్నిక్స్)

శాంతా వసంతా ట్రస్టు

Plot No : 16 & 17, Green walkways,

Rajendra Nagar,

Hyderabad 500030

email : Svcthyd@gmail.com

www.shanthavasanthatrust.org

ముద్రణ: శ్రీ కళాంజలి గ్రాఫిక్స్, హైదరాబాద్

పరిచయమే అక్కరలేనిది - అమ్మ



“అమ్మ” - పరిచయమక్కరలేని ఏకైక వ్యక్తి, పదం. సృష్టికర్తగా, స్థితి కర్తగా, ప్రళయ కర్తగా (నిద్రపుచ్చుతోంది కనుక) ఆమె పరబ్రహ్మ స్వరూపిణి, పితృబుణాన్ని తీర్చుకోవచ్చు కానీ, మాతృ బుణం తీర్చుకోవడం సాధ్యం కాదని శాస్త్రవాక్కు.

“అమ్మ” - ఓదార్పు, ధైర్యం, అస్వాయత, ప్రేమ మరియు ఆశీస్సుల కలబోత. అట్టి అమ్మతనానికి శ్లోకరూప పట్టాభిషేకమే “మాతృషోడశి”. ప్రతి శ్లోకానికి “బాపు”గారు గీసిన బొమ్మలు మనసుని ఆర్తతతో నింపేస్తాయి.

ఈ శ్లోకాలను హృద్యమైన తాత్పర్యంతో, బాపుగారి బొమ్మలతో, నా వ్యాఖ్యానంతో గ్రంథరూపంలో తేవడానికి శ్రీ వరప్రసాద్ రెడ్డి గారు చేస్తున్న యీ ప్రయత్నం పరమ సంతోషదాయకం.

శ్రీ వరప్రసాద్ గారు సహజంగా మాతృ, పితృ భక్తి పరాయణులు.

ఈ పుస్తకాన్ని చదవడం, సంస్కారాన్ని పెంచి, మనిషి - మనిషిగా బ్రతకటానికి మార్గం సుగమం చేస్తుందనడం నిస్సందేహం.

ఈశ్వరానుగ్రహంతో శ్రీ వరప్రసాద్ గారు మరిన్ని సత్కార్యాలు చేయాలని ఆశిస్తూ..

కాకినాడ

28 జూన్ 14

బుధజన విధేయుడు

చాగంటి కోటేశ్వర శర్మ

తల్లీ నిన్ను దలంచి...



అమ్మ గురించి భారతీయ ఆర్షధర్మం ఎంత అద్భుతంగా చెప్పిందో... అమ్మ గురించి బాపుగారూ అంత గొప్పగానే బొమ్మ కట్టారు!

వాయుపురాణాంతర్గత శ్లోకాలకి ఆయన గీసిన బొమ్మలు కుంచెతోగాక.... హృదయంతో గీసినట్టున్నాయ్.

... మనకి గోరుముద్దలు తినిపించిన కన్నతల్లికి మనం పిండ ప్రదానం ఎందుకు చెయ్యాల్సి అన్న సంగతిని గుండెని పిండేలా... చిత్రించారు!

ఈ అమ్మ బొమ్మల పుస్తకాన్ని కళ్లు తడవకుండ తిప్పడం అసాధ్యం (మానవాతీతులకు తప్ప...)

ఈ అద్భుతాన్ని ఆవిష్కరించిన వరప్రసాద్ గారి మాతృమూర్తి శాంతమ్మగారు పుణ్యాత్మరాలు....!

వరప్రసాద్ ధన్యులు.

హైదరాబాద్

7 ఆగష్టు 14

భవదీయుడు

తనికెళ్ల భరణి

జన్మనివ్వడమే కాదు జన్మంతా యిగ్నూ వుండేదే - అమ్మ



మన భారతీయ సంస్కృతి మొత్తం మాతృసంస్కృతి
నదులను స్త్రీమూర్తిగా, మాతగా పూజిస్తాం!
గోవును గోమాతగా కొలుస్తాం!
భూమిని భూమాతగా కీర్తిస్తాం
మన దేశాన్ని భరతమాతగా ఆరాధిస్తాం
మాతృమూర్తిలోనే యీ సకల చరాచరసృష్టి యావత్తు సృష్టింపబడింది.

‘అమ్మ’ - ప్రతి శిశువు నోటి వెంట వచ్చే తొలి పలుకు
ఈ రెండక్షరాలు అమృతబిందువులు - ఆత్మీయతా సింధువులు
అమ్మకు నిండైన నిర్వచనం -
- పగలూ రాత్రి అనక, విశ్రమించక కన్నవారికోసం పరిశ్రమించే ప్రాణి యంత్రం.
హృదయంతో ఎవ్వరూ మాట్లాడలేరు - ఒక్క అమ్మతప్ప !

అమ్మది షరతుల్లేని ప్రేమ -
అమ్మది ప్రతిఫలం ఆశించని సేవ -
గర్భస్థశిశువుకు తన ఊపిరి, తన ఆహారం పంచే త్యాగం -
పాత్రిశ్యంలోని పాపకు తన స్తన్యమిచ్చి జీవం పోసే దేవత

తొలిగోరు ముద్దులు తినిపించి కడుపు చల్లపరుస్తుంది
తొలిపలుకులు నేర్పించి, పలికించి మనసు వికసింపజేస్తుంది

సహనానికి భూదేవి - వాత్సల్యానికి ఆకాశం - సేద తీరడానికి వేసవి వెన్నెల
అమ్మంటే ఓ తరంగం - నిరంతర ప్రవాహం - నిత్య పరిమళం
అమ్మంటే పచ్చగా పండి ఒరిగిన చేను
అమ్మంటే నిండుగా పండిన రసాల మామిడి తోట

అమ్మంటే పోతన 'మందార మకరందం'
అమ్మంటే కృష్ణశాస్త్రి 'కవితా కల్పారం'
అమ్మంటే నారాయణరెడ్డి 'రసరవ్య గీతం'

నిజానికి అనేపీ దీటు రావు అమ్మకు -
అమ్మలాంటిది ఎవరంటే ఒకే ఒక్క అమ్మే! అంతే!
అమ్మకు ఋణం తీర్చుకోలేము -
అమ్మకు అమ్మైపుడితే తప్ప !
అమ్మకు జేజేలు !

హైదరాబాద్

1 ఆగష్టు 14

భవదీయుడు

వరప్రసాద్ రెడ్డి




గర్భిణి ధరించే దుఃఖం ఎక్కువై భూమి వత్తుకొని
కష్టం కష్టమైతొంద్రులు, మృత్యులంతా ఉదయించారు

గర్భం ధరించుచు దుఃఖం. దినికి తోడు ఎదురుదిగుడు
కైతువ నడుం అంతకన్నకష్టం. ఆకష్టం కలిగింది నడుమకు
ఎక్కడా ఈ మృత్యులందాన్ని సమర్పిస్తున్నాను

గర్భిణిది ఒక రకమైన కష్టం కాదు, నెలలు గడిచిన కొద్దీ ఆమె రూపు మారిపోతుంది, శరీరం భారమవుతుంది, స్నానం, పానం, వస్త్రధారణ అన్నీ అవస్థలతో కూడుకున్నవే. పండగైనా, ఉత్సవం జరిగినా యింట్లో అందరూ బయటకు వెళ్లినప్పుడు ఆమె ఒక్కతే యింట్లో వుండిపోతుంది. పడుకోవడానికి కూడా అవస్థ పడుతుంది. అడుగు తీసి అడుగు వేయడం కష్టం. మెట్లు ఎక్కలేదు, దిగలేదు. నేల ఎగుడు దిగుడుగా వుందేమో, కంటకావృతంగా వుందేమో, శిలామయంగా వుందేమో, నాచుతో పాకుడుపట్టి వుందేమో, తను జారిపడితే కడుపులోని శిశువుకి ఏమైనా అవుతుందేమోనన్న భయంతో ఆమె చూసుకుని చూసుకుని నడవాలి. కానీ ఎత్తయిన కడుపు కారణంగా ఆమెకు భూమి కనబడదు.

‘అమ్మా, నీవు నాకోసం అటువంటి కష్టం పడ్డావు. అసలు గర్భం ధరించడమంటేనే మనుగడకే ముప్పు తెచ్చుకున్నట్లు...! భూమిపై నడిచేటప్పుడు మరింత కష్టం. నాకోసం అవన్నీ సహించిన తల్లీ, నీవు దేవుడితో సమానం’ అని చెప్తూ శిశువు పాదాభివందనం చేస్తున్నట్లు బాపు గీశారు. ఆమె కాలికున్న మట్టెలు, మంజీరాలు ఆమె సౌభాగ్యత్వాన్ని, చుట్టూ వున్న పద్మాలు లక్ష్మీత్వాన్ని సూచిస్తున్నాయి.

గుడిలోని దేవత మన కోసం మాతృమూర్తిగా నడిచివస్తోంది. ఆమె మార్గంలో కొండలున్నాయి, రాళ్లున్నాయి. అయినా మనకోసం దిగి వస్తోంది. ఒక జీవి గత జన్మల పాపాలను ప్రక్షాళన చేసుకుని సత్కార్యాలు చేయడానికి యీ జన్మలో తల్లి కడుపున పుడతాడు. అతని పాలిట అది గర్భాలయమే.



యీరక్ పుత్రున భుక్తి, తమక్ మాతృస్వ-చింతనం
తస్య నిష్క్రమశాన్తాయ మాతృహింసం ఉదయ్యహం

కొడుకుల కన్నెడికి తల్లి చింతతో బాధపడుచుండు.
అమెరండి-చింత కవినింశిండుకు ప్రతిగా
ఈ మాతృహింసాన్ని నీకు సమర్పిస్తున్నాను

బిడ్డ ఎలా పుట్టినా తల్లికి సమృతమే. వికలాంగుడైనా, బుద్ధిమాంద్యం కలవాడైనా లోకానికి అంతటికీ బరువుగా తోచినా తల్లికి మాత్రం భారం కాదు. వాడెలా బతుకుతాడోనని జీవితాంతం చింతిస్తుంది. బిడ్డ ప్రయోజకుడై మణులు, మాన్యాలు సంపాదించినా తల్లి ఏమీ కోరదు. వాడు ఆరోగ్యంగా, సంతోషంగా వుంటే చాలనుకుని తృప్తి పడుతుంది.

‘అమ్మా, పుట్టింట్లో నిన్ను అల్లారుముద్దుగా పెంచారు. అత్తింట్లో కూడా నువ్వు అందరికీ ప్రేమాస్పదురాలివే. అందరి మన్ననలూ పొందినదానివే. అయినా కేవలం సంతానం కలగలేదన్న కారణంగా నువ్వు దుఃఖించావు. పిల్లలు పుడితేనే జన్మ సార్థక్యం అనుకున్నావు. నేను ఎటువంటి వాడినో, నా గుణం ఎటువంటిదో నీకు తెలియదు. అయినా నాకోసం పరితపించావు. నేను బయటకు రాక ఏడిపించాను. క్షమించమ్మా’ అనే భావాన్ని వ్యక్తీకరించడానికి బాపు శిశువు తల్లిని ఓదారుస్తున్నట్లుగా చిత్రించారు.

అంతేకాదు, ఆ తల్లి చింతను అద్భుతంగా చిత్రించారు. శోకకారణం లోపల వుంది కాబట్టి ఆమె పెద్దపెద్ద కళ్లను కిందకు వాల్చి అశ్రుబిందువులను రాలుస్తోంది. జుట్టు పాయ మొహంపై పడుతోంది. నిజానికి కన్నీళ్లు తుడవాల్సింది భర్త, తలిదండ్రులు, అత్తమామలు. కానీ యిక్కడ శిశువు చేత ఆ పని చేయిస్తున్నారు బాపు.

ఆ తుడవడంలో కూడా ఆమె చిబుకాన్ని ఒక చేత పట్టి, మరొక చేతి వేళ్లతో ఆమె బుగ్గలు రాస్తున్నాడు. శిశువు చేతులకు మాత్రమే యిక్కడ ప్రాధాన్యత. మొహం లేదు. ఆ మొహం నాది, మీది, అందరిదీ..!



మన మన ప్రియం కష్టం వేదన ప్రసక్తి మన
కష్ట నిష్కామ జైన్యం, మత్తరిండు చదివ్వడం

ప్రసవ కష్టం కేవలం కష్టం కలిగించినందుకు
క్రూర ఆమత్తరించాన్ని నీకు సమర్పిస్తున్నాను

ఐదవ నెల దాటిన తర్వాత నుండి తల్లి విన్న విషయాలన్నీ కడుపులో బిడ్డ గ్రహించి సంస్కారాన్ని అలవర్చుకుంటాడు. అప్పుడు నేర్చిన సంస్కారమే అతని జీవనయానానికి చుక్కానిగా మారుతుంది. సత్కార్యాలు చేసి శివసాయజ్యం పొందగలిగే సద్బుద్ధిని ప్రసాదిస్తుంది. బిడ్డకు ఆ సంస్కారం అలవడడానికి ఆమె ఓపిక లేకపోయినా పురాణశ్రవణానికి వెళుతుంది. నెలలు నిండిన కొద్దీ శ్రమకు ఓర్వలేక యింట్లో వుండిపోయినా మంచి విషయాలు వింటుంది.

మాసాలు నిండుతున్న కొద్దీ పొట్ట బరువు పెరుగుతుంది. గరిమనాభి స్థానం మారి వివరీతమైన నడుం నొప్పి కలుగుతుంది. దాన్ని నివారించడానికి ఆమె భుజాలు వెనక్కి విరిచి నడుముకు ఆసరాగా నిలుపుతుంది. బాధను ఓర్చుకోవడానికి ముఖాన్ని పైకెత్తుతుంది.

పురుషుడైన బాపు గర్భిణి శరీరంలోకి పరకాయప్రవేశం చేసి, ఆ భావాన్ని ఆవాహన చేసుకుని తన కుంచెలో బంధించారు. శ్రమతో, స్వేదంతో తడిసిన ఆమె జుట్టు పాయ కళ్లమీదుగా చెంపలమీదకు పడుతూంటే చూసినవారు సైతం సహానుభూతి పొందుతారు.

‘అమ్మా, నెలలు దాటుతున్నప్పుడు క్షేత్రం అనుభవిస్తూ మృత్యువు నీడలోకి చేరావు. నీ ప్రాణాన్ని నిలబెట్టవలసిన నేను లోపల ఏ స్థితిలో వున్నానో, నా రూపురేఖలు ఎలా వున్నాయో నీకు తెలియకపోయినా నాకోసం యింత కష్టాన్ని అనుభవించావు. తలకిందులుగా తపస్సు చేసినా నేను నీ ఋణాన్ని తీర్చుకోగలనా అమ్మా అని శిశువు ప్రార్థించినట్లు చిత్రీకరించారు.



సంపూర్ణేదనమే మాః అక్షంతం మాతృశిష్యం
తస్య సమస్తమణౌర్ధ్వం మాతృలింగం దదమ్యహం

|| పదికలంబం నందన కర్ణిక, కల్పితైః సోమకృష్ణ కష్టం
కరించనండుకు ప్రతిదా ఈ మాతృలింగం
సోమ సమర్పిస్తున్నాను

పదవ నెల వచ్చేటప్పటికి తల్లి పడే పరివేదన వర్ణనాతీతం. అయినా ఆమెకు వంశాంకురం ఎదుగుతున్నాడన్న సంతోషం లోలోపల కలుగుతూంటుంది. బాధ, సంతోషం రెండూ మొహంలో కదలాడుతూండగా పూర్ణగర్భిణి వీపు ఏ గోడకో, ఏ చెక్కకో వాల్చి, గుండెలను వెనక్కి కడుపును ముందుకు నెట్టి కటిక నేలపై కూర్చోవడాన్ని వైద్యులు 'మాతృత్వపుశోభ' (ప్రైడ్ ఆఫ్ మదర్ హుడ్) గా వర్ణిస్తారు.

ఆమె పాదాలు రెండూ ఒక చోట చేర్చి కూర్చోలేదు. అందువలన ఒక కాలు చాచి, మరొక కాలును అస్తవ్యస్తంగా వుంచుకుని ఉపశాంతి పొందుతుంది. ఆ భంగిమను బాపు అద్భుతంగా పట్టుకున్నారు. కుడిచేతిని ఆసరాగా చేసుకుని, ఎడమచేతితో కడుపు నిమరుకుంటూ, తనివితీరా చూసుకుంటూన్న తల్లి పాదాలకు శిశువు నమస్కరిస్తున్నాడు. శృంగేరిలో యిటువంటి విగ్రహమే వుంది. పరమశివుడు ఒక కాలు చాచి కూర్చుని వుండగా నందీశ్వరుడు మనుష్యరూపంలో ఆయన పాదాన్ని రెండు చేతులా పట్టుకుని కళ్ల కద్దుకుంటూ వుంటాడు.

బాపు యిక్కడో చమత్కారం చేశారు. పరికించి చూస్తే పిల్లవాడు తల్లి పాదంపై తలవాల్చి పడుక్కున్నట్టు తోస్తుంది. పిల్లవాడు తన చుట్టూ తిరుగుతూంటేనే తల్లికి శాంతి, అమ్మను తాకుతూ, ఆమె చీరచెంగుతో ఆడుకుంటూ వుంటే పిల్లవాడికి ప్రశాంతి. అమ్మ స్పర్శే కాదు, ఆమె కట్టివిడిచిన చీరలతో కుట్టిన బొంతపై పడుక్కున్నా మనసుకెంతో హాయి. ఈ బొమ్మ చూడగానే బాల్యంలో మా అమ్మ మెట్టెలు నా నుదుటిని నొక్కుతుండగా ఆమె పాదాలపై నిదించిన ఘట్టం గుర్తుకు వచ్చింది.




కాదిభ్యం కింయేకే పుత్రః కుసన్యః పరివేదనం
కస్య నిష్క్రమణార్థాయ, మాతృహింసం ఉచ్యతే

కల్పితైకే శత్రుకన్యకామగుతుండన్మ త్సామనతేకే,
గర్భంబా ఉన్నప్పుడు, బయటపడిన కల్పిత కుడా
కల్పితో కల్పనండుకు పుత్రసా శత్రుకన్యకామగుతుండన్మ

అమ్మ కంటే పూజనీయమైనది లేదు. కానీ కడుపులోని బిడ్డ చేసేదేమిటి? తన్నడం! లోకంలో ఎవరి చేతనైనా తన్నులు తింటే అవమానంగా భావించి జీవితాంతం బాధపడతాం. కానీ తల్లి యీ తాపులకు పులికిస్తుంది. బిడ్డ తనకు సత్కారం చేసినట్టు భావిస్తుంది. చిరుప్రాణికి గర్భాలయంలో ఆశ్రయమిస్తే ప్రతిగా వాడు యిచ్చే బహుమతి యిదా? అని ఫిర్యాదు చేయదు. గొప్పగా, గర్వంగా తన తల్లికి చెప్పుకుంటుంది.

ఇరుకు ప్రదేశం కాబట్టి అటుయిటు కదిలేందుకు అవకాశం లేక కడుపులో వుండగా తన్నాడనుకుని సరిపెట్టుకున్నా, బయటకు వచ్చాక మాత్రం తన్నలేదా? పాలు తాగుతూనే గుండెల్ని తంతాడు. ఆమె పరమపవిత్రంగా ఎంచే మంగళసూత్రం పట్టుకుని ఆటలాడాడు. తల్లి కోపం తెచ్చుకుందా? లేదే! ఆ పాదాల్ని, చేతుల్ని ముద్దాడింది. అడుగులు వేయడం రాగానే పరిగెట్టుకుని వచ్చి దబ్బున మీద పడితే చీదరించుకుందా? అబ్బే!

పిల్లవాడు కాలితో తన్నుతూ వుంటే మురిపెంగా చూసుకుంటున్న తల్లి చిత్రాన్ని బాపు కొద్దిగా పైకెత్తిన మోముతో (బాధతో వున్నప్పుడు ఎత్తినంత పైకి కాదు, గమనించండి) నొక్కిపెట్టిన పెదాలతో, ఉబికిన బుగ్గలతో ఆస్వాదిస్తున్న దృశ్యం అపూర్వం. తన చేతులతో ఒక అపురూపమైన వస్తువునో, పూలపొట్లాన్నో పట్టుకున్నంత సున్నితంగా బిడ్డను పట్టుకుంది. పిల్లవాడి తాపుల ద్వారా పొందుతున్న అనుభూతిని మెదడులో నిక్షిప్తం చేసుకోవడానికి కాబోలు మూసుకున్న ఆమె కనుల సోయగం సౌందర్యలహరీ కదా! ఈ దృశ్యం చూసినప్పుడు అమ్మ మన పట్ల చూపిన ఔదార్యం గుర్తుకు వచ్చి కళ్లు చెమరుస్తాయి.



శైలిభిం ప్రసవే ప్రాప్తే, మూత్రవిండుతి ముగ్ధుం
తస్య నిశ్రమభ్రాంత్యు, మూత్రసిండుం వదిమ్యువం

ప్రసవం తర్వాత మగ్గురముండు శిశువునకు మూత్రం
నిశ్రమభ్రాంత్యు-చెయ్యకుండుట. అందుకు ప్రతిగా
ఈ మూత్రసిండుం నోరు సుమిశ్రిస్తున్నాను

ప్రసవమంటేనే పునర్జన్మ. తర్వాత మాత్రం
విశ్రాంతి వుంటుందా? 'బెడ్ రెస్ట్' అనే మాట
తల్లికి ఎప్పుడూ అన్వయించదు. నవజాత
శిశువు రాత్రి నిదురించదు. ఉత్తిపుణ్యానికి
ఏడుస్తాడు. వేరే ఎవరెత్తుకున్నా ఊరడిల్లదు.
తల్లి స్పర్శ తప్ప వేరెవరిదీ అంగీకరించదు.
తల్లికి రాత్రి నిద్ర వుండదు. తట్టుకునేందుకు
ఒంటో శక్తి వుండదు.

ప్రసవంలో నెత్తురు చాలా పోతుంది.
శరీరం శిథిలమై పోతుంది. గర్భాశయం
సాధారణ పరిమాణానికి చేరేవరకు
కోలుకోదు. తనకు యిష్టమైనవి, తన
ఆరోగ్యానికి కావలసినవి సేవించలేదు.
తనేదైనా తింటే తన పాలు తాగే బిడ్డకు
పడదేమోనని భయం. బిడ్డకు రోగం వస్తే తల్లి
పథ్యం చేయాలి.

కావాలనుకున్నా తల్లి తినలేదు, గారాబం
చేసి పెట్టినా బిడ్డ తినదు. బతిమాలగా నాలుగు
ముద్దలు తింటే తన కడుపు నిండినంత
సంతోషం తల్లికి. నిరంతరం వాడి ధ్యాసే.
నిద్రలో కూడా మంచం నుండి బిడ్డ ఎక్కడ
దొర్లిపడతాడోనన్న బెంగతో మీద చేయి వేసి
కాపాడుకుంటూ వుంటుంది.

సదా రక్షించే ఆ తల్లిని బాపు తన బొమ్మలో
ఆవిష్కరించారు. అరచేతులను భరిణగా చేసి,
వేళ్లను వంచి నిద్రిస్తున్న శిశువుపై యీగ సైతం
వాలకుండా భద్రంగా చూసుకుంటున్న ఆ అమ్మ
ఆరోగ్యం ఎంత క్షీణించిందో గాజుల ద్వారా
సూచించారు. ఎడమ చేతికి వుండవలసిన
రెండు గాజుల్లో ఒకటి ఆమె చిక్కిపోవడం వలన
జారి పడిపోయింది. ఈ బొమ్మ చూడగానే
అమ్మ చేత్తో ఏదైనా తినాలని, తల
నిమిరించుకోవాలని అనిపించడంలో ఆశ్చర్యం
ఏముంది?



అన్ని శాస్త్రాలకు, అర్థం చేసుకోవడానికి
కష్టపడండి. అర్థం చేసుకోవడానికి

|| మనం అర్థం చేసుకోవడానికి అర్థం చేసుకోవడానికి
అర్థం చేసుకోవడానికి. అర్థం చేసుకోవడానికి
అర్థం చేసుకోవడానికి సమర్థులను

శరీరత్యాగం చేసిన తర్వాత అగ్నిసంస్కారం జరుగుతుంది. సనాతనధర్మం ప్రకారం ప్రధాన ఆరాధ్యదైవం అగ్నిదేవుడు. బ్రతికి వున్నంతకాలం జీవుడు అగ్నికి హవిస్సులు అర్పిస్తాడు. జీవుని మరణానంతరం అతని శరీరాన్నే అగ్నికి హవిస్సుగా పుత్రుడు సమర్పిస్తాడు.

శరీరంలోని ధాతువులన్నీ నిరాహారంగా దహించి శోషించడానికి మూడు రోజులు పడుతుంది. అప్పుడే అస్తిసంచయనం జరుగుతుంది. భీష్ముడు అష్టమినాడు శరీరత్యాగం చేస్తే శోషణ ఏకాదశి నాటికి పూర్తయింది.

బిడ్డ పుట్టడం కోసం, పుట్టిన తర్వాత అతడి ఆరోగ్యం కోసం ఎన్నో ఉపవాసాలు చేసిన తల్లి మరణానంతరం మూడు రోజుల పాటు ఆహారం లేకుండా అగ్నిలో శోషణకు గురవుతుంది. అప్పుడు ఆమె పడే బాధ బిడ్డడిని ఎలా కదిలిస్తుందో బాపు గీసి చూపారు.

అన్ని వైపులా చుట్టూముడుతున్న అగ్నికీలలలో కమిలిపోతున్న తల్లి ముఖం చూడలేక శిశువు బాష్పధారలతో వాటిని ఆర్పడానికి చూస్తున్నాడు. 'కన్నీళ్లకు చితిమంటలారపు' అని కవులు చెప్పినట్లు అది వృథాప్రయత్నమే. ఎంత గొప్పవారైనా ప్రాకృతిక విషయాలకు లోనుగాక తప్పుడు.

శరీరం మొత్తాన్ని చూపకుండా కేవలం మొహాన్ని మాత్రమే చూపడంలో బాపుగారి ఆంతర్యం ఏమిటంటే - అన్ని వైపులా మంటలు ఎగసిపడి, కపాలం పగలడమే దహనసంస్కారంలో ముఖ్యభుటం.




శాస్త్రం కనుగొన్నట్లుగా వివిధ రకాల
కృత్రిమమైనవి, మృత్యువును దాటించుట

ఇది అది అనంతం అనికొనెను -చేదు, కనుగొన్న
కృత్రిమమైనవి, మృత్యువును దాటించుట
కనుగొన్నట్లుగా వివిధ రకాల

అన్నదేవుడు పుడితే మనుగడకే ప్రమాదం.
వేవిళ్ల సమయంలో ఆమెకు అన్నం వాసన
సైతం పడదు. అంటే మృత్యుముఖంలోకి
వెళ్లినట్లే కదా. ఏదో ఒకటి తినకపోతే ప్రాణం
నిలవదని-తనది కాదు, లోపల వున్నవాడి
ప్రాణం- కతుకుతుంది. చేదు, వగరు జెషధాలు
సేవిస్తుంది. అవి తింటే కడుపులో, గుండెల్లో
మండుతుంది. ఇదంతా దేనికోసం? బయటకు
వచ్చి గుణవంతుడిగా తేలడాడో లేదో తెలియని,
పరిచయం లేని ఒక జీవి కోసం తల్లి యిన్ని
కష్టాలు పడుతుంది.

ప్రసవం తర్వాత కూడా తిండి విషయంలో
నియమాలు కొనసాగుతాయి. పిల్లవాడి
ఆరోగ్యాన్ని దృష్టిలో పెట్టుకుని అనేక
తిండిపదార్థాలను నిషేధించవలసి వస్తుంది.
కాశీలో వదిలేసిన శాకం విందులో కనబడితేనే
మనసు పీకుతుంది. ఒక్క శాకానికే మన కిలా
వుంటే మరి తల్లి ఎన్ని వదులుకుంటోందో!
రసేంద్రియమైన నాలుకను అదుపులో
పెట్టుకుని కటువైన కారపు పదార్థాలు ఎన్ని
సేవిస్తోందో!

ఆ భావం వ్యక్తీకరించడానికి బాపు ఆమె
అరచేతిలో మండుతున్న హాలాహలాన్నే
పెట్టారు. ఆమెను శివమూర్తిని చేశారు.
నుదుటిపై విబూది, కొప్పులో నెలవంక, చేతికి
నాగాభరణం ఆమెకు అమర్చి లోకక్షేమం కోసం
కాలకూటాన్ని సేవించిన పరమశివుణ్ణి
స్మరింపజేశారు. కనురెప్పల్లో, ముఖవళికల్లో
ప్రస్ఫుటమౌతున్న తల్లి బాధను శిశువు
గుర్తిస్తున్నాడా? లేదే, తినుతిను అన్నట్లు ఆమె
చేతులను నోటి దాకా తీసుకెళ్లడానికి
ప్రయత్నిస్తున్నాడు. వాడికి యిది ఆటగా వుంది.
అయినా చంద్రుని వంటి చల్లని మనసున్న
తల్లి దానికి నొచ్చుకోవటం లేదు.



అలాగే నీకు యిష్టమైతే: స్థలం లేదా మంచి మహిమ
కష్టమైనా మౌనంగా ఉన్నప్పుడూ ఉంటుంది

కొత్తగా అన్న తేడా తెలుసుకోవాలి నీకు నీ ప్రాణాన్ని ఇవ్వమని
తెలియజేసినందుకు ప్రతిగా నీకు
ఈ మౌనంగా ఉన్నప్పుడూ ఉంటుంది

గర్భాన్ని ఆవరించిన చీకటి నుండి
తేజోమయమైన లోకంలోకి వచ్చిన శిశువు
శరీరంలోని మాలిన్యాలను క్షాళన చేసి, అతని
అవయవాలను చైతన్యవంతం చేసి ప్రాణాన్ని
నిలబెట్టగలిగిన ద్రవం తల్లి స్తన్యమే. అందుకే
ఆమె అమృతమూర్తి. గృహిణి మాతృమూర్తిగా
మారగలగడానికి వీలుగా గర్భిణిగా వుండగానే
ఆమెలో క్షీరగ్రంథులు తయారవుతాయి, చర్మం
మందంగా తయారవుతుంది, ఒళ్లు
ఉబ్బుతుంది.

స్త్రీకి సిగ్గు సహజలక్షణం, కానీ బిడ్డ పుట్టి
ఆమె తల్లిగా మారినపుడు పిల్లవాడి ఆకలి
తీర్చడం కోసం స్వాభిమానాన్ని సైతం పక్కకు
పెట్టి బహిరంగంగా స్తన్యం యివ్వడానికి
వెనుకాడదు. ఆ అలుసు తీసుకుని శిశువు
నిరంతరం ఆమెను పాలకై వేధిస్తూ వుంటాడు.
ఆమె ఒంటరిగా వుండా, పదిమందిలో వుండా,
యిది పగలా, రాత్రా, తనేమైనా తిండా ఒంటల్లో
ఓపిక వుండా, లేదా అన్న ఆలోచన లేకుండా
నిరంతరం ఆమె గుండెలపైకి ఎగబాకుతాడు.
స్తన్యం కోసం ఏడ్చి ఆమెను అల్లరి పెడతాడు.

ఇలా వేధించినందుకు ప్రతిగా నేను నీకు
మాతృపిండాన్ని సమర్పిస్తున్నాను అనే యీ
శ్లోకానికి బాపు వివశురాలై పాలిస్తున్న
మహిళను చిత్రీకరించారు. పైన సూర్యబింబం,
చంద్రబింబం కలిసి పెద్దగోళంగా మారి ఆమె
నడుంపై భారం పడినట్లు చూపి, రాత్రింబవళ్లు
వేదనకు గురవుతున్నట్లు చూపారు.
అస్తవ్యస్తంగా వున్న ఆమె కాలుచేతులు, విరబోసి
వున్న ఆమె జుట్టు ఆమె శుష్కస్థితిని
చూపుతున్నాయి. స్త్రీని అసభ్యదృష్టితో
చూసేవారికి యీ బొమ్మలను చూపినపుడు
మాతృదేవతగా ఆమె స్థానం ఎంత
ఉన్నతమైనదో తెలిసివస్తుంది.



రాత్రి మూడు గంటల వరకు నిద్రపోతూ ఉన్నాను. అప్పుడు నా పొట్టలోకి నీళ్లు పడినట్లు అనిపించింది. నేను లేచి చూడగా నీళ్లు నా పొట్ట నుండి బయటకు వచ్చాయి. నేను చాలా అస్వస్థంగా ఉన్నాను.

రాత్రి మూడు గంటల వరకు నిద్రపోతూ ఉన్నాను. అప్పుడు నా పొట్టలోకి నీళ్లు పడినట్లు అనిపించింది. నేను లేచి చూడగా నీళ్లు నా పొట్ట నుండి బయటకు వచ్చాయి. నేను చాలా అస్వస్థంగా ఉన్నాను.

పాలకు వేళ లేనట్లే శిశువుకు మలమూత్ర విసర్జనకు కూడా వేళ లేదు, స్థల స్పృహ లేదు. తల్లి ఎక్కడికైనా వెళితే తయారయి బిడ్డడిని అక్కున చేర్చుకుని ముద్దు చేయబోతే చీర తడిపేస్తాడు. అయినా తల్లి కోప్పడదు. వాణ్ని శుభ్రం చేసి, తనను శుభ్రం చేసుకుని మళ్లీ పడుకోబెడుతుంది. పగలైతే వెంటనే శుభ్రపరచడం వీలుపడుతుంది. మరి రాత్రివేళ నిద్రపోతూండగా ఆమె పక్క పాడు చేస్తాడు. దుప్పటి, పరుపు తడిసి ఆమెకు నిద్రాభంగమై మెలకువ వచ్చేస్తుంది. శుభ్రం చేసి, పక్కలు మార్చి నిద్రకు ఉపక్రమించాలి. ఆరోగ్యంగా వున్నప్పుడే యిలా వుంటే యిక అనారోగ్యం పాలైతే పడే అవస్థ చెప్పనలవి కాదు.

ఈ దురవస్థను చూడడానికి బాపు తల్లి శరీరాన్ని ఆ ద్రవాల్లో ముంచెత్తారు. కేవలం ముక్కు, తల మాత్రమే బయటకు కనబడుతున్నాయి. ఆ పరిస్థితిలో కూడా బిడ్డను వాటికి దూరంగా వుంచడానికి పైకి ఎత్తి పట్టుకుంది. ఆమె అరచేతుల్లో హాయిగా నిద్రపోతూనే వాడు తన పని తాను కానిచ్చేస్తున్నాడు. ఆమె వేళ్ల ద్వారా ఆ చుక్కలు కారుతున్నాయి. అయినా ఆమె మోములో చికాకు లేదు. ప్రశాంతతే తాండవిస్తోంది.

తండ్రి బిడ్డకన్నా వేరు, కానీ బిడ్డ తల్లిలో అంతర్భాగమే. వెలుపటికి వచ్చినా ఆ బంధం తెగదు. బాల్యంలో అనుభవించిన మాతృస్పర్శ జీవితాంతం తియ్యటి జ్ఞాపకంగా నిలిచిపోతుంది, సేద తీరుస్తుంది, స్వాంతన కలిగిస్తుంది.

కళాశాలల్లో యీ పద్యాలను బొమ్మలతో సహా సిలబస్ గా పెట్టాలి. దీనికి మతం ఆపాదించవలసిన పని లేదు - సర్వప్రాణులకు తల్లి పూజనీయ కాబట్టి!



మామే మానె నిద్రామేచ, నీనీరెండు ముఖితో
ప్రసన్నమనాద్యం, మాతృహింస దుదిహరం

హుదీర్ఘమైన మామమానె త్రులండు నీనీరెండు
ముఖితో అనుభవించేసిండుకు ప్రతిసారూమాతృహింస
నీకు సమర్పిస్తున్నాను

సాధారణంగా గ్రీష్మానికి అన్వయమయ్యే 'నిద్రామేచ' పదాన్ని వ్యాసుడు దీనిలో మాఘమాసానికి అన్వయించారు. దీర్ఘమైన మాఘమాస రాత్రులలో చలిని తట్టుకుంది తల్లి. లోకంలో ఎవరి ఉపకారానికైనా ప్రత్యుపకారం చేసి ఋణం తీర్చుకోవచ్చు, పితృఋణం సైతం తీర్చుకునే మార్గం చెప్పిన వేదం, మాతృ ఋణం తీర్చుకోగలిగే ఉపాయం చెప్పలేదు. ఎందుకంటే తల్లి ఋణం తీర్చుకోలేనిది. సర్వసంగ పరిత్యాగులైన సన్యాసులు సైతం తల్లి పట్ల బాధ్యత నెరవేర్చినవారే.

స్త్రీ తన భర్తతో అద్వైతభావాన్ని పొంది 'మేమిద్దరం ఒక్కటే' అనే భావనతో వుంటుంది. అందుకే తనలో ప్రవేశించిన పురుషతేజస్సును ఆమె శరీరం అంతర్భాగంగానే గుర్తించి, దాన్ని రక్షించుకుంటుంది. 'నువ్వు నా పాలిట సృష్టికర్తవు, స్తన్యమిచ్చి, గోరుముద్దలు తినిపించిన స్థితికర్తవు, జో కొట్టి నిద్రపుచ్చి స్వల్పకాలిక లయానుభూతి కలిగించిన ప్రళయకర్తవు. నువ్వు నా కోసం శిశిరతాపాన్ని భరించావు. చలికి వణికావు. దుఃఖాన్ని అనుభవించావు. తాపాన్ని భరించలేక ఏదైనా ఉపాయాన్ని అవలంబిస్తే దాని వలన నా ఆరోగ్యం దెబ్బ తింటుందేమోనని జంకావు. నేనేం చేస్తే నీ ఋణం తీరుతుందమ్మా' అని ఆక్రోశిస్తున్న శిశువు చలికి ముడుచుకున్న తల్లికి అరచేతిలో వేడిని చూపి కొంతైనా ఆమె బాధ బాపదానికి ప్రయత్నించినట్లు బాపు చిత్రించారు.

'దరిద్రంలో సైతం ఇవ్వడమనేది మా అమ్మ దగ్గరే నేర్చుకున్నాను.' అన్నారు యీ శ్లోకాలను అనువదించిన ముళ్లపూడి వెంకటరమణగారు. అజరామరమైన బాపు-రమణల మైత్రి యీ పుస్తకంలో కూడా కానవస్తుంది.



క్షుత్త్యానం వ్రాసుచే ఏత్రేయగ్నం నీలం ప్రయచ్ఛతి
తస్య సప్తమశ్లాఢాయ, మాతృహింసం వదిచ్ఛహం

ఆకలితో అలమటించిన నాకు, తనదానంతో తనదానంతో
రక్షించినందుకు ప్రతిగా
నీకు ఈ మాతృహింసాన్ని సమర్పిస్తున్నాను

శిశువు అర్థకుడు. వాడికేం కావాలో వాడికే తెలియదు. తల్లి గ్రహిస్తుంది. ఎప్పుడు ఆకలి వేస్తుందో, ఎప్పుడు దాహం వేస్తుందో తెలుసుకుని సమయానికి సమకూరుస్తుంది. వాడికి తగినవిధంగా ఆహారాన్ని తయారుచేసి యిస్తుంది. అది తన బాధ్యతగా భావించి, దానిలో లోటు జరిగితే అపరాధం చేసినట్లు భావిస్తుంది. పని మీద బయటకు వెళ్లి యింటికి తిరిగివచ్చిన తల్లికి గుమ్మంలో పిల్లవాడు ఎదురై ఆకలేస్తోందమ్మా అంటే విపరీతంగా బాధపడి, తనను తాను తిట్టుకుని గబగబా వండి పెడుతుంది. తన ఆకలి సంగతి చూసుకోదు. చివరకు ఆమె విస్తరి ముందు కూర్చునేసరికి ఆ పిల్లవాడే ఎన్నో అవాంతరాలు కల్పిస్తాడు. అయినా ఆమె విసుగు చెందదు.

ఎదుటివారి నుండి ఏ ప్రయోజనాన్ని అపేక్షించకుండా చేసే గుణం - ప్రేమ. ఎదుటివారి అభ్యున్నతి కోసం సర్వస్వం వదులుకునే గుణం - త్యాగం. ప్రేమ, త్యాగం రెండూ కలిసిన మూర్తి - మాతృమూర్తి మాత్రమే. బాపు బొమ్మలో చమత్కారం ఏమిటంటే బిడ్డకు ఆకలేస్తే ఏడుస్తున్నది బిడ్డ కాదు, అమ్మ! భాగవతంలో కృష్ణుడికి ఆకలి వేస్తే యశోద రోదిస్తుంది. ఆమె కన్నీటి బిందువు పిల్లవాడికి బొట్టుగా అమరింది. ఆజ్ఞాచక్రంపై బొట్టు వుండడం మంగళప్రదం. నాకోసం బాధపడే అమ్మ వున్నంతకాలం నేను క్షేమమే అని బిడ్డ గ్రహిస్తున్నాడు. అందుకే చేతులు జోడించి తల్లికి నమస్కరిస్తున్నాడు.

‘నన్నింతటివాణ్ణి చేసిన నీకు నేను యీనాడు యివ్వగలిగేది ఒక్క పిడచ మాత్రమే. కాకులు, కుక్కలు సంచరించే ఈ శృశాసంలో రుచీ, పచీ లేని పిండం పెడితేనే నువ్వు సంతోషపడుతున్నావే!’ అంటున్నాడు.



అల్పవయస్కులకు యావత్ ప్రాంతాల్లో
కష్ట నిష్క్రమణార్థం మత్తరించు ఉద్యమం

అందుల్లో కొందరికి కుటుంబంలో
అల్పవయస్కులకు నిజం
ప్రతికూలమైనదిగా ఉన్నప్పుడు

సృష్టిలో మారగలగినది స్త్రీ శరీరం ఒక్కటే. బిడ్డకు కావలసిన అన్ని ధాతువులు, కడుపులో బిడ్డ తేలియాడేందుకు తయారయే ద్రవం, ప్రసవసమయంలో రక్తాన్ని అవసరమైన ఉమ్మనీరు వీటన్నిటినీ ఆమె శరీరం తను తినే ఆహారం నుండి తయారుచేసుకోగలుగుతుంది. తల్లి యింత కరుణ చూపుతున్నా లోపలి పిండానికి అదేమీ వట్టదు. తనకు కావలసినదంతా అమ్మ ఆహారం నుండి జలగలా, పరాన్నభుక్కులా నిర్దాక్షిణ్యంగా గుంజుకుంటుంది. రక్తహీనత పెరిగితే ఒక్కో సమయంలో తల్లి ప్రాణానికి గండం, అయినా ఆ పిండానికి అది అనవసరం.

బిడ్డను పోషించే క్రమంలో తన కడుపు సంగతి చూసుకోదు. కలాం తన ఆత్మకథలో రాసుకున్నారు - 'యుద్ధసమయంలో, రేషన్ రోజుల్లో ఓనాడు నేను యింట్లో చేసిన రొట్టెలన్నీ తినేశాను. అమ్మకేమీ మిగల్చలేదని మా అన్న తిట్టాడు. అమ్మ నడిగా- 'నువ్వు తినలేదా?' అని. 'నీ బొజ్జ నిండితే నా బొజ్జ నిండినట్లే' అంది అమ్మ. నాకప్పుడు అర్థం కాలేదు. పెద్దయ్యాక యిప్పుడు తెలిసింది మాతృత్వం అంటే ఏమిటో..' అని. అందరు తల్లులూ అలాటివారే. ఏ బిడ్డా 'అంతా నాకు పెట్టేస్తున్నావే, అమ్మా నీకేమైనా మిగుల్చుకున్నావా?' అని అడగదు. అలా అడగాలని తల్లి ఆశించదు కూడా.

బాపు తన యీ బొమ్మలో తల్లికి చిరుముద్ద పెడుతున్న పిల్లవాణ్ణి ఆ మాత్రానికే అరమోడ్చు కన్నులతో మురిసిపోతున్న తల్లిని చిత్రీకరించారు. ఆ ముద్ద పిల్లవాడి స్వార్థితం కాదు, తను చేసిపెట్టినదే. అయితే తనను గుర్తుపెట్టుకుని తినిపిస్తున్నందుకు అదే అక్షయంగా భావించి మాతృమూర్తి పొంగిపోతోంది.



ఈ క్రిత వ్యాధి సమయంలో, నోకార్డు జననం, ఉత్తర సమయంలో ఉత్తరం ఉత్తరం

కేసు వ్యాధిలో బాధ ఉన్నప్పుడు బాధపడేది నిజమే అందుకు క్రితం నీకు ఈ ఉత్తరం ఉన్న సమయంలో

అమ్మను చెట్టుతో పోల్చవచ్చు. చెట్టు మనిషికి అనేక విధాల ఆశ్రయాన్నిస్తుంది. నీడలో ఆడుకోనిస్తుంది, ఫలాలిచ్చి సేద తీరుస్తుంది, యింటికి కలవ నిస్తుంది, వంటింటికి వంటచెరుకు నిస్తుంది, రోగనివారణార్థం మందుల నిస్తుంది, అంత్యదశలో కట్టల నిస్తుంది.

తల్లి బిడ్డకు ఆహారం సమకూర్చడమే కాదు, అనారోగ్యం పాలయినప్పుడు శుశ్రూష చేస్తుంది. బాధపడుతుంది. మొక్కులు మొక్కుతుంది, ఉపవాసాలు చేస్తుంది. స్త్రీకి భర్త, బిడ్డ రెండు కళ్లు. ఎవరికి కష్టం వచ్చినా తట్టుకోలేదు. ఇద్దరికీ సర్దిచెప్పడంలోనే ఆమె కాలం గడిచిపోతుంది. బిడ్డ ఎంత పెద్దవాడైనా తన చేత్తో తిండి పెట్టాలని ఆరాట పడుతుంది. తినకపోతే ఆరోగ్యం బాగాలేదేమోనని బెంగటిల్లుతుంది.

మొగ్గగా వున్నప్పుడు లేని సువాసన పువ్వుగా వికసించినప్పుడు వచ్చి చేరుతుందని బసవపురాణంలో చెప్తారు. అలాగే కన్య ఒక గృహిణిగా, తల్లిగా ఎదిగినప్పుడు ఆమెకు అంతులేని సహనం వచ్చి చేరుతుంది.

బాపు యీ బొమ్మలో శిశువును బిగించిన గుప్పిళ్లతో, మూసిన కళ్లతో చిత్రీకరించి వాడి వ్యాధిగ్రస్తతను సూచించారు. తల్లి పడే వేదనను కన్నీళ్లతో చూపారు.

సమాజానికి మనం చేసే నిజమైన సేవ ఏమిటంటే నిరుపేద గర్భిణులకు పోషకాహారం అందించడం, కుటుంబసభ్యులకు నచ్చచెప్పి వారి చుట్టూ ఆహ్లాదకరమైన వాతావరణం సమకూర్చడం! ప్రసవానంతరం శిశువులకు వ్యాధినిరోధకాలను యిచ్చి వారికి ఆరోగ్యం, తల్లులకు ఆనందం కలిగించడం!



గతభంజనభేదాదుః పృథ్వీకేర స సంసయః
తస్య నిష్క్రమణార్థాయ, మృత్యురింహం దదన్ముహూం

సకలం కళతగ్ని మృత్యుముఖం లోకే క్షయింత్యుం
అందుకు ప్రతిదానము ఈ మృత్యురింహాన్ని సమర్పిస్తున్నాను

భాగవతంలోని 'కపిలగీత'లో కపిలుడు దేవహూతికి గర్భధారణ గురించి చెప్పిన విషయాలన్నీ ఆధునిక ప్రసూతి వైద్యనిపుణులు ఆమోదిస్తున్నారు. భాగవతం వ్రాసిన వేదవ్యాసుడే వాయుపురాణంలో అంతర్భాగంగా యీ షోడశశ్లోకాలను చెప్పి గర్భధారణలోని క్షేణాలను ప్రస్తావించి, మాతృజ్ఞానాన్ని మనకు చాటి చెప్తున్నాడు.

రక్తంలో హెమోగ్లోబిన్ తగ్గితే లోపలి బిడ్డకు మరీ తగ్గితే తల్లికీ ప్రమాదమే. ప్రసూతి గదిలో స్త్రీ పడే బాధను ఎఫ్టిపి సిండ్రోమ్ గా వైద్యులు పిలుస్తారు. ఫియర్ (భయం), టెన్షన్ (ఆందోళన), పెయిన్ (బాధ) కలగలిపిన ఆ సమయంలో ఆమె ఏ పరాదేవతకన్నా తక్కువ కాదు. బాధ నడుములోంచి, కడుపులోకి పాకి, కిందకు ప్రసరిస్తూండగా, పాదాలతో మంచాన్ని నిగడదన్నీ, కంఠంలో ఊపిరిని బంధించి, చేతులతో అందినదాన్ని గట్టిగా పట్టుకుని, విచిత్రధ్వనులు చేస్తుంది. తనకు రక్తపుపోటు పెరుగుతుండేమో, సున్నితమైన అవయవాలు దెబ్బ తిని రక్తస్రావం జరుగుతుండేమో అనే ఆందోళన చెందుతుంది. బిడ్డడికి ఏమైనా అవుతుండేమోనన్న భయం వెంటాడుతుంది.

గర్భకోశం నుండి వెలువలకి వచ్చే నాలుగు అంగుళాల దూరం దాటడం మనిషి జీవితంలో అత్యంత స్వల్పమూ, అత్యంత ప్రమాద భరితమూ అయిన ప్రయాణం. ఈ పయనంలో ఎవరికైనా ముప్పు వాటిల్లవచ్చు, కొన్ని సందర్భాల్లో యిద్దరికీ వాటిల్లవచ్చు. తను పుట్టిన రోజును మృత్యుముఖంలోకి వెళ్లి తిరిగివచ్చిన అమ్మ మళ్లీ పుట్టిన రోజుగా భావించి జరుపుకునేవారు ధన్యులు. బాపు బొమ్మలో కళాహీనమైన మాతృమూర్తి, ఆమెకు హారతి పడుతున్న శిశువు కావస్తారు.



యమద్విరే మహా ఘోరే భృతా కైకరీణో నది,
కృష్ణా ఉష్ణరణ్యాం, మృత్యురీంద్రం ఉదయ్యహం

యమద్విరం మండు మహాఘోరమైన కైకరీణో నది
ఉంటుంది. అది సుప్త్య ఉపదేశానికి వీలగా
నీకు ఈ మృత్యురీంద్రాన్ని సమర్థిస్తున్నాను

ఈ శ్లోకంలో రెండవ పాదంలో
'ఉద్ధరణార్థాయ' అని వస్తుంది. గమనించండి.
ఇప్పటివరకు గీసిన బొమ్మల్లో తల్లి చేతుల్లో
శిశువు వున్నాడు. కానీ దీనిలో శిశువు చేతిలో
తల్లి వుంది. మరణానంతరం వైతరణీ నదిని
దాటడానికి తల్లికి తోడ్పడవలసిన వాడు
తనయూడొక్కడే. ఒక వ్యక్తి నుండి అమ్మను
తీసుకుని వెళ్లిపోవడానికి జగన్మాత కూడా
సంశయిస్తుంది. అందుకే గోమాత, భూమాత,
ప్రకృతి స్వరూపిణియైన లోకమాత - అనే
ముగ్ధరమ్మలను ప్రసాదించి మరీ అమ్మను
తీసుకుపోతుంది. నీ తల్లి స్థానంలో వీరిని
సేవించుకో అని ఆదేశమిస్తుంది.

అంత్యేష్టి సంస్కారంలో చేతులు
కలిపికడతారు. కాని బొటనవేళ్లు కలిపి కట్టడం
చేత ఒక పాదంపై మరొక పాదం చేరుతుంది.
శాశ్వతనిద్ర చేత వదనం నిర్దిష్టమవుతుంది.
బాపు వాటిని సూచించారు.

బాపుగారు గీసిన బొమ్మలన్నీ ఒక యెత్తు,
యీ బొమ్మలు ఒక యెత్తు. ఈ బొమ్మలకై
బాపుగారు పారాడే తన పసితనంలోకి వెళ్లి
గీసినట్లు నాకు తోస్తుంది.

బాపుగారు దేహం విడిచి ఉత్తమలోకాలకు
వెళుతున్నప్పుడు వ్యాసభగవానుడు ఆయనకు
దర్శనమిచ్చి, అభినందించి, ఆశీర్వదించి
వుంటారని నేను చదివిన చదువు సాక్షిగా నాకు
గట్టి నమ్మకం.

ఈ పుస్తకానికి విస్తృతప్రచారం కలిగిస్తే
సమాజంలో మహిళల పట్ల గౌరవాభిమానాలు
పెరిగి, తలదండ్రులను వృద్ధాశ్రమాలకు
తరలించే ఆలోచనాధోరణిలో మార్పు వచ్చి
సమాజం మరింత సంస్కారవంతంగా
మారుతుందని నా విశ్వాసం.



అశ్రుతర్పణాలు...

కొంటె చిత్రాలు,

పవిత్ర దేవీ దేవతా చిత్రాలు,

ఆహ్లాద చలన చిత్రాలు,

బాపు అనన్య సామాన్య ప్రతిభకు దర్పణాలు !

తెలుగు జాతి సంపద 'బాపు'కు యివే అశ్రుతర్పణాలు !!

(15.12.1934) - (31.08.2014)

లోకంలో ఎక్కడైనా మంచి కొడుకు పుట్టకపోవచ్చు కాని చెడుతల్లి ఎప్పుడూ ఉండదు.

ధరణి కన్న ఎక్కువ భారాన్ని మోసేది ఎవరంటే అమ్మ !

ఓంకారం యొక్క విస్తృత రూపమే అమ్మ !

అమ్మ ఒక వైపు, దేవతలంతా ఒక వైపు,
నీవు ఎటువైపు అని అడిగితే నేను అమ్మవైపే !

అమ్మ ఒక జ్ఞాపకం కాదు అనంతానంత అనుభవం.

తడబడుతూ పడే తొలి అడుగులోనూ, పయనిస్తూ సాగే ప్రతి అడుగులోనూ
ఆరాటపడుతూ అనుబంధం పంచే ఆ బంధం పేరే 'అమ్మ' !

సృష్టిలోని తియ్యని పదం అమ్మ !

దేవుడు విధించిన కమ్మని బంధం అమ్మ !

ప్రాణంపోయే స్థితిలో మరొక ప్రాణికి జన్మనిచ్చే దేవత అమ్మ !
మనిషికి తప్ప ఆ పరమశివునికి కూడా లేని వరం అమ్మ !!